

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/311

दिनांक- 02/10/2016

प्रेस विज्ञप्ति

बिजली घरों को कोयले की निर्बाध आपूर्ति के लिए एनसीएल ने किए पुख्ता वैकल्पिक इंतजाम भारी बारिश के चलते कोयला उत्पादन एवं डिस्पैच में आ रही काफी दिक्कतें

गत दो माह से हो रही लगातार भारी बारिश के चलते भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में कोयला उत्पादन और प्रेषण दोनों बुरी तरह प्रभावित हुए हैं। इस प्राकृतिक विपदा से निबटने के लिए कंपनी पुरजोर कोशिश कर रही है और कंपनी ने अपने दो सबसे बड़े ग्राहकों नैशनल थर्मल पॉवर कारपोरेशन (एनटीपीसी) व उत्तर प्रदेश राज्य विद्युत निगम लिमिटेड (यूपीआरवीयूएनएल) तथा भारतीय रेलवे के साथ मिलकर वैकल्पिक योजना तैयार की है। कंपनी अपना 90 प्रतिशत कोयला एनटीपीसी और यूपीआरवीयूएनएल के पिट हेड पॉवर प्लांटों को सप्लाई करती है।

कंपनी एनटीपीसी के सिंगरौली थर्मल पॉवर स्टेशन को भारतीय रेलवे और मेरी-गो-राउंड (एमजीआर) के माध्यम से प्रतिदिन 36 हजार टन कोयला आपूर्ति करने की कोशिश कर रही है। साथ ही, एनसीएल के दो अन्य अहम ग्राहकों एनटीपीसी रिहंद और एनटीपीसी विध्यांचल थर्मल पॉवर प्लांटों को कोल इंडिया की अन्य अनुषंगी कंपनियों ईसीएल, बीसीसीएल, सीसीएल और एसईसीएल से निर्बाध कोयला आपूर्ति करने के इंतजाम भी किए गए हैं।

इसी प्रकार, यूपीआरवीयूएनएल के अनपरा थर्मल पॉवर स्टेशन को बीओबीआर वैगन और रेल रैकों के माध्यम से की जाने वाली नियमित 17 हजार टन कोयला आपूर्ति के अतिरिक्त इस पॉवर स्टेशन की ककरी वॉर्क वॉल के माध्यम से एनसीएल की बीना और कृष्णशिला परियोजना से रोजाना 8 हजार टन कोयले की अतिरिक्त आपूर्ति के इंतजाम किए गए हैं।

साथ ही, एनसीएल ने देश भर के स्वतंत्र पॉवर उत्पादकों (आईपीपी) को की जाने वाली कोयला आपूर्ति को अस्थाई रूप से बंद कर दिया है और इस कोयले को एनटीपीसी और यूपीआरवीयूएनएल के पिट हेड पॉवर स्टेशनों के साथ-साथ सार्वजनिक क्षेत्र के दूसरे पॉवर स्टेशनों को देने का फैसला किया है।

बरसात शुरू होने से पहले इस वित्तीय वर्ष में जुलाई तक कंपनी निर्धारित अवधि में लक्षित कोयला उत्पादन का 100 प्रतिशत कोयला उत्पादन और लक्षित कोयला प्रेषण का 103 प्रतिशत कोयला प्रेषित कर शानदार प्रदर्शन कर रही थी।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

इस साल एनसीएल के कार्यक्षेत्र में सामान्य से कहीं अधिक बारिश हुई है। 1985 में एनसीएल की स्थापना से अभी तक के वर्षों में इस वर्ष रिकॉर्ड बारिश हुई है। इस साल सितंबर तक ही 1964 मिलीमीटर बारिश हो चुकी है। इससे पहले साल 2004 में सबसे अधिक 1700 मिलीमीटर बारिश हुई थी। अगस्त 2016 में 601 मिलीमीटर बारिश हुई, जो कि अगस्त 2015 में हुई बारिश के मुकाबले 121 प्रतिशत अधिक थी। सिर्फ सितंबर 2016 के अंतिम सप्ताह में 476 मि.मी. बारिश हुई, जबकि पिछले वर्ष पूरे सितंबर महीने में कुल केवल 34 मि.मी. बारिश हुई थी।

31 जुलाई 2016 को एनटीपीसी सिंगरौली, एनटीपीसी विंध्याचल और एनटीपीसी रिहंद के पास क्रमशः 4.34 लाख टन, 9.05 लाख टन और 6.96 लाख टन कोयले का स्टॉक था। 31 अगस्त 2016 को एनटीपीसी सिंगरौली, एनटीपीसी विंध्याचल और एनटीपीसी रिहंद के पास क्रमशः 1.47 लाख टन, 7.62 लाख टन और 3.89 लाख टन कोयले का स्टॉक था।

सितंबर 2016 के पहले पखवाड़े में मानसून के कमजोर पड़ने के साथ स्थिति में सुधार हुआ, लेकिन सितंबर के आखिरी सप्ताह में भारी बारिश के चलते एक बार फिर कोयला उत्पादन और प्रेषण बुरी तरह प्रभावित हुआ। 30 सितंबर 2016 को एनटीपीसी सिंगरौली, एनटीपीसी विंध्याचल और एनटीपीसी रिहंद के पास क्रमशः 0.62 लाख टन, 4.54 लाख टन और 1.05 लाख टन कोयले का स्टॉक था।

वर्तमान वित्तीय वर्ष में एनसीएल को 82 मिलियन टन कोयले का उत्पादन और प्रेषण करने का लक्ष्य दिया गया है। तमाम विषम परिस्थितियों के बावजूद कंपनी ने चालू वित्त वर्ष में 1 अक्टूबर तक 36.73 मिलियन टन कोयले का उत्पादन और 38.31 मिलियन टन कोयले का प्रेषण कर लिया है, जो कि पिछले वित्त वर्ष की समान अवधि में किए गए कोयला उत्पादन और प्रेषण से क्रमशः 3.61 प्रतिशत और 4.51 प्रतिशत अधिक है।

(सीरज कुमार सिंह)

जनसंपर्क अधिकारी